

[21st January 1965]

**திரு. எம். எஸ். மணி :** ஜனவரி 26-ம் தேதி திராவிட முன்னேற்றக் கழகம் இந்தி திரிப்பைக் கண்டித்து, கருப்பு பாட்ஜுகளை அணிந்து கொண்டு, அமைதியான முறையில் பொதுக் கூட்டங்களை நடத்துவது என்று திட்டம் வகுத்திருக்கிறது. அப்படியானால் அவர்கள் மீது நடவடிக்கை எடுப்போம் என்று அமைச்சர் அவர்கள் சொல்லுகிறார்கள். ஆகவே, கறுப்புச் சட்டை அணிந்திருக்கும் பெரியார் ராமசாமி அவர்கள் மீதும், வழக்கறிஞர்கள் மீதும் நடவடிக்கை எடுக்கப்படுமா?

(பதில் இல்லை.)

**திரு. செ. மாதவன் :** துக்க நான் கொண்டாடி அமைதிக்கு பங்கம் விளைவித்தால் அவர்கள் மீது நடவடிக்கை எடுக்க வேண்டும், கருப்புக்கொடி கட்டினால் அறுப்போம் என்று ஒரு கட்சித் தலைவர் பகிரங்கமாக பிரசாரம் செய்துவருகிறாரே? அவர்கள் மீது நடவடிக்கை எடுப்பார்களா?

**கனம் திரு. எம். பக்தவத்சலம் :** அமைதிக்கு பங்கம் விளைவித்தால் நடவடிக்கை எடுப்பது வேறு விஷயம். இம்மாதிரிப் பட்ட பிரச்சனை இப்பொழுது இல்லை. இதுபற்றி இன்னொருவர் சொல்லவேண்டியதில்லை. தலைவர் சொல்ல வேண்டியதில்லை. போலீஸார் இம்மாதிரி கருப்புக்கொடி கட்டுவதைப் பார்த்துக் கொண்டு இருக்கமாட்டார்கள்.

**திரு. வை. சங்கரன் :** கருப்புக்கொடி கட்ட முற்படுகிறவர்கள் பெரும்பாலோர் இன்றுவரை இந்திய மக்கள் என்ற முறையிலே இந்தியக் குடியரசு தினத்தையோ இந்திய சுதந்திர தினத்தையோ கொண்டாட கனவிலும்கூடக் கருதாதவர்கள் என்பது அரசாங்கத் திற்குத் தெரியுமா?

**கனம் திரு. எம். பக்தவத்சலம் :** அதைப்பற்றி எல்லாம் நான் கூர்ந்து அதிகமாகக் கவனிப்பதில்லை. கொண்டாடுகிறார்களோ இல்லையோ அதைப்பற்றி அதிகமாகக் கவனிக்க வேண்டிய அக்கறையில்லை.

**சுவாமி விவேகானந்தர் நினைவு மண்டபம்**

\* 35 கேள்வி.—**திரு. கரு. சீமைச்சாமி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கன்னியாகுமரி, விவேகானந்தர் பாரையின் மீது சுவாமி விவேகானந்தர் ரூபகார்த்த மண்டபம் அமைக்க அரசு அனுமதி கொடுத்துள்ளதா?

(இ) ஆமென்றால், அதன் மதிப்பீடு எவ்வளவு?

**THE HON. SRI M. BHAKTAVATSALAM :** (a) The Government have granted permission to the Vivekananda Centenary and Rock Memorial Committee to erect a statue of Swami Vivekananda

21st January 1965]

in a shrine type building on the Vivekananda Rock at Kanyakumari in accordance with the plans prepared by the Committee and approved by the Government.

(b) The Committee has been permitted to construct the memorial at its own cost.

திரு. கரு. சீமைச்சாமி : இந்த விவேகானந்தா பாதையில் விவகானந்தரின் சிலையை வைப்பது என்று முதலிலே போடப் பட்ட திட்டத்தை அரசாங்கம் ஏற்றுக்கொண்டதா? பிறகு அதை மாற்றி அதிலே மண்டபம் அமைக்கவேண்டுமென்று சொல்லுவதின் நோக்கம் என்ன என்று நான் அறிய விரும்புகிறேன்.

கனம் திரு. எம். பக்தவத்சலம் : முன்பு வேறு முடிவு ஒன்றும் அரசாங்கம் செய்யவில்லை. இந்தக் கமிட்டியார் முதலிலே சிலையை மட்டும் வைப்பதாகக் கூறினார்கள். சிலை வைப்பதை அரசாங்கம் ஒப்புக்கொள்ளவில்லை. பின்னர் இம்மாதிரி ஒரு சிறிய கட்டடம் கட்டி அதிலே சிலையை வைப்பது என்றால் அது அனுமதிக்கப் படுமென்று அரசாங்கம் தெரிவித்திருக்கிறது.

திரு. கே. ஏ. மதியழகன் : இந்தச் சிலையை வைக்கிற பாதையிலிருந்துதான் கன்னியாகுமரியில் உள்ள மீனவர்கள் புறப்பட்டு மீன்பிடிக்க வேண்டியிருக்கிற காரணத்தினாலும், வேறு பாதை அங்கேயில்லாத காரணத்தாலும், அவர்கள் இந்தச் சிலையை அங்கே வைக்கக்கூடாது என்று சர்க்காருக்கு வேண்டுகோள் விடுத்திருக்கிறார்களா? அப்படி என்றால் அது பரிசீலனை செய்யப்பட்டதா?

கனம் திரு. எம். பக்தவத்சலம் : இந்தப் புதிய வேண்டுகோள் கனம் அங்கத்தினரின் வேண்டுகோளாகத் தெரிகிறது. இந்தச் சிலையை அங்கே அனுமதிப்பதால் மீனவர்களுக்கு எந்த விதமான தொல்லைமும் ஏற்படாது.

திரு. வை. சங்கரன் : பொதுவாக மீனவர்கள் கடலிலேதான் மீன் பிடிக்கிறார்கள், பாதையிலே மீன் பிடிக்கவில்லை என்றும் அதனாலே இந்தச் சிலையை வைப்பதினால் அவர்களுக்கு பாதகம் ஏற்படாது என்பதும் கனம் அமைச்சருக்குத் தெரியுமா?

கனம் திரு. எம். பக்தவத்சலம் : இதெல்லாம் கேள்விகேட்ட கனம் அங்கத்தினர் மதியழகன் அவர்களுக்குத்தான் தெரியும். எனக்குத் தெரியாது. (சிரிப்பு.) மீனவர்கள் பாதைக்குச் செல்ல வேண்டுமென்றால் அங்கே சென்றுவிட்டு விவேகானந்தரை சிந்தனை செய்துவிட்டுப் பிறகு தங்கள் தொழிலை மேற்கொள்ளலாம்.

திரு. கே. ஏ. மதியழகன் : நான் சொன்னதை நிரூபிக்கமுடியும். கன்னியாகுமரியிலுள்ள உறுப்பினர்களும் இதைப்பற்றிச் சொல்வார்கள். பாதையிலிருந்துதான் அவர்கள் போய்க்கொண்டிருந்தார்கள். சிறு படகுகளை அங்கிருந்துதான் எடுத்துச் செல்வார்கள். அந்தப் பாதை சென்ற பல வருஷங்களாக இதற்குப் பயன்பட்டு வந்திருக்கிறது.



[21st January 1965]

கனம் திரு. எம். பக்தவத்சலம் : இப்பொழுதும் அதற்கு ஒன்றும் தடையிருக்காது. ஏனென்றால் அந்தப் பாறையின் நடுவிலேதான் ஒரு சிறிய கட்டடம் கட்டப்படும். மீனவர்கள் பாறையை உபயோகித்துக்கொள்ளலாம்.

MR. SPEAKER : The issue involved was whether it offended the religious susceptibilities of Christians or Hindus and not as stated by the hon. Member.

திரு. கரு. சீமைச்சாமி : அமெரிக்கக் கடற்கரையில் 'ஸ்டாச்சு ஆப் லிபர்டி' என்ற சுதந்திரச் சிலை கம்பிரமாக நிற்கிறது. கடலிலே போகும்பொழுது அது தெளிவாகத் தெரிகிறது. ஆகவே, மண்டபம் அமைக்காமல் 10 அல்லது 15 அடி உயரத்தில் ஒரு சிலையை அமைப்பதற்கு அரசாங்கம் யோசிக்குமா?

கனம் திரு. எம். பக்தவத்சலம் : அந்தச் சிலையை நானும் பார்த்திருக்கிறேன். கரைக்கு வெளியிருந்து பார்த்தால் ஒன்றும் தெரியவில்லை. அது ஒரு ஸ்தம்பம் ஆக இருக்கிறது. கப்பலில் போனால்தான் பூராவும் தெரிகிறது. உருவத்தை அங்கே போய் எல்லோரும் வசதியாகப் பார்க்க வேண்டுமென்பதற்காகத்தான் இந்த ஏற்பாடு.

திரு. கரு. சீமைச்சாமி : வெளியே சிலையைமட்டும் வைப்பதற்கு மதங்கள் ஏதாவது எதிர்ப்புத் தெரிவித்திருக்கிறதா? அல்லது இயற்கை எழில் கெட்டுவிடும் என்பதற்காக மண்டபம் கட்டுகிறார்களா?

கனம் திரு. எம். பக்தவத்சலம் : இயற்கை வனப்புக்கு குறைவு ஒன்றும் இருக்காது. அக்கறை உள்ளவர்கள் விவேகானந்தரைத் தரிசனம் செய்துவிட்டு சிந்தனை செய்யலாம்.

திரு. கரு. சீமைச்சாமி : அப்படி ஒரு அமைச்சர் சொன்னதற்காக மண்டபம் கட்டி அதை மூடிவிடுவது என்பது அரசாங்கத் தின் நோக்கமா?

கனம் திரு. எம். பக்தவத்சலம் : அவ்வாறு நோக்கம் ஒன்று மில்லை.

பொற்கொல்லர்களுக்கு வயது வரம்புச்சலுகை

\* 36 கேள்வி.—திரு. மு. கருணாநிதி : கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா :

சென்னை அரசாங்க உத்தியோகங்களுக்கான தேர்வுக்குழு (Madras Public Service Commission) நடத்தும் 4-வது பிரிவு சர்வீசுக்கான தேர்வில் ஈடுபடவிரும்பும் பொற்கொல்லர்களின் வயது வரம்பில் சலுகை அளிக்கும் திட்டம் ஏதேனும் அரசாங்கத் தின் பரிசீலனையில் இருக்கின்றதா?

THE HON. SRI M. BHAKTAVATSALAM : Orders issued in G.O. Ms. No. 1536, Public (Services-A), dated 8—9—1964 enable goldsmiths affected by the Gold Control Order, their sons, and